

गर्मी में स्कूलों के कायदे कानून मुसीबत बने

टाई की नॉट गर्मी में दे रही नकसीर की बीमारी

जबलपुर। स्कूलों में चलने वाले नियम कायदे-कानून भीषण चिलचिलाती गर्मी में बच्चों के लिए मुसीबत का सबब बन गए हैं। इस भीषण गर्मी में बच्चों को टाई बांधने की अनिवार्यता ने बीमार बनाना शुरू कर दिया है। जूता, मोजा, टाई और बस्ते का बोझ बच्चों का पसीना ही नहीं दम भी निकाल रहा है। कई स्कूलों में कैप लगाकर आने की मनाही है तो कहीं टाई अनिवार्य रूप से लगाने की बंदिश है। टाई लगाने के कारण बच्चों को शर्ट की ऊपर की बटन बंद रखनी पड़ती है और गला टाईट होता है। भीषण गर्मी में टाई की नॉट, नकसीर (नाक फूटने की बीमारी) को जन्म दे रही है। वैसे भी इस भीषण गर्मी में खासतौर से छोटे बच्चों का क्या, हाईस्कूल के बच्चों का भी जाना किसी यातना से कम नहीं है।

पहले नया शिक्षण सत्र 1 जुलाई से प्रारंभ होता था। अप्रैल, मई और जून का महीना ग्रीष्मकालीन अवकाश का होता था। अब परीक्षा परिणाम आए या न आए, 1 अप्रैल से शिक्षण सत्र प्रारंभ हो जाता है। 30 अप्रैल तक शालाएं लगती हैं। सर्वविदित है कि इस महीने में पारा 42 से 45 डिग्री के आसपास चलता है। दिन में धूप हालत बिगाड़कर रख देती है। लिहाजा, भीषण गर्मी में पढ़ाई हो न हो, परेशानी जरूर होती है। नन्हें बच्चों के साथ उनके अविभाक्क भी परेशान होते हैं। हाईस्कूल और



हायर सेकण्डरी की परीक्षाएं मार्च के अंतिम सप्ताह में समाप्त हो गईं। उनके नतीजे मई के महीने में आना प्रस्तावित है। लेकिन अभी से दसवीं-ग्यारहवीं की क्लास लग रही हैं, जबकि उनके सब्जेक्ट का चयन नहीं हुआ है। आखिर ऐसे में क्लास लगाने का औचित्य क्या है। कान्वेंट स्कूलों और इंग्लिश मीडियम की नर्सरी से लेकर हाईस्कूल तक टाई लगाने की अनिवार्यता गर्मी में टाई लगाकर स्कूल जाना फांसी के फंदे के समान है। टाई लगाना मतलब, शर्ट के ऊपर की बटन भी बंद हो और शर्ट

से हवा जाने का कोई रास्ता नहीं है। जिससे बच्चों के बदन में घमोरियां हो रही हैं। वहीं नॉट कसे होने के कारण गले में पड़ने वाले दबाव की वजह से नकसीर हो रही है। जिससे बच्चों के नाक से खून निकलने लगता है और चक्कर आने लगते हैं। चिकित्सकों की मानें तो टाई बांधने और शर्ट पूरी तरह से बंद हो जाने के कारण शरीर का तापमान बढ़ता है। जिससे ऐसा होता है। लिहाजा, जनापेक्षा है कि कम से कम गर्मी के मौसम टाई लगाने की अनिवार्यता से छूट दी जाए।

सूरज की तपन से तप रहा शहर

उत्तर पश्चिमी हवाओं की वजह से रात के तापमान में कमी चल रही है लेकिन दिन में तेज धूप की वजह से तापमान में उछाल बनी हुई है। सूरज के तीखे तेवरों से शहर जमकर तप रहा है। तेज धूप की वजह से दिन में सड़कों पर निकलना दूधर हो रहा है। मौसम विभाग के मुताबिक गर्मी अब अपने तीखे तेवर दिखाएगी। स्थानीय मौसम विज्ञान केन्द्र से प्राप्त जानकारी के अनुसार उत्तर व दक्षिणी हिस्सों में हुई हल्की बारिश के बाद नमी भरी हवाएं आ रही हैं, जिससे तापमान स्थिर बना हुआ है। पिछले 244 घंटों के दौरान नगर का अधिकतम तापमान 41.2 डिग्री सेल्सियस सामान्य से 2 डिग्री अधिक दर्ज किया गया वहीं न्यूनतम तापमान 20.4 डिग्री सेल्सियस सामान्य से 4 डिग्री कम दर्ज किया गया। हवा में नमी प्रातःकाल 35 प्रतिशत और सायंकाल 23 प्रतिशत आंकी गई। सूर्योदय सुबह 5.42 मिनट पर और सूर्यास्त शाम 6.35 मिनट पर हुआ। उत्तर-पश्चिमी हवाएं 4 से 5 किलोमीटर प्रति घंटे की रफ्तार से चली। प्रदेश में सबसे अधिक तापमान 44.4 डिग्री खजुराहों, दर्ज किया गया। अगले 24 घंटों के दौरान आमतौर पर शुष्क रहेगा।

भूमि अधिग्रहण नहीं होने से रुका लम्हेटापुल का काम

जबलपुर। नर्मदा पंचकोषी परिक्रमा समिति भेड़ाघाट ने तय किया है की प्रति सप्ताह सरस्वती घाट एवं लामेटा घाट पुल के लिए कार्यरत विभिन्न विभागों में ज्ञापन संपादयुक्त कार्यालय में मुख्यमंत्री और लोकनिर्माण मंत्री के नाम सौंपा गया, जिसमें कहा गया है कि लम्हेटा घाट में जमीन अधिकरण न होने के कारण मार्च 2024 से सरस्वती घाट का काम बंद है। 25 हजार हस्ताक्षरों से युक्त यह ज्ञापन संभागीय कार्यालय में उपयुक्त दिव्या अवस्थी को सौंपा गया। नर्मदा महाआरती के संस्थापक परिक्रमा अध्यक्ष डॉ सुधीर अग्रवाल ने बताया कि नर्मदा पंचकोषी परिक्रमा भेड़ाघाट मार्ग में पड़ने वाले लम्हेटा घाट सरस्वती घाट पुल को पायलट प्रोजेक्ट की तरह जल्दी बनाया जाए सरस्वती घाट पुल की समय सीमा जून 2024 थी अब मार्च 2025 हो गई

मुख्यमंत्री और लोकनिर्माण मंत्री के नाम 417 वां ज्ञापन सौंपा

लम्हेटा की समय सीमा भी 2025 मार्च बताते हैं जिसकी प्रतिलिपि मुख्यमंत्री पीडब्ल्यूडी कैबिनेट मंत्री राकेश सिंह एवं क्षेत्र विधायक नीरज सिंह के नाम से दी गई।सन् 2024 की कार्तिक पूर्णिमा पर निकाली गई हरे कृष्णा आश्रम भेड़ाघाट से नर्मदा पंचकोषी परिक्रमा में भक्तों की विशाल भीड थी ज्ञात हो दोनों पुल 2017 में मुख्यमंत्री द्वारा पास कराए गए थे जो अभी तक तैयार नहीं हुए। समिति द्वारा 417 बार से अधिक ज्ञापन सौंपे जा चुके हैं 7 कलेक्टर 6 एसपी 5 आईजी 5 कमिश्नर को अभी तक ज्ञापन देकर अपनी मांग रखी है।इस अवसर पर नर्मदा महाआरती के संस्थापक परिक्रमा अध्यक्ष डॉ सुधीर अग्रवाल संरक्षक श्रीमती सुष्मा शंकर पटेल पं मनमोहन दुबे श्याम मनोहर पटेल विनोद दीवान पप्पू चौबे मनोज गुलाबबानी विशाल पड्ड्या कैलाश विश्वकर्मा दुर्गा पटेल गुड्डू नेता आदि उपस्थित थे।

कृषि विभाग के अधिकारी, कर्मचारियों ने शासन के खिलाफ मोर्चा खोला

जबलपुर। कृषि विभाग के अधिकारी, कर्मचारियों ने शासन के खिलाफ मोर्चा खोल लिया है विभागीय अधिकारियों ने पदोन्नति, समयमान वेतनमान दिए जाने, रिक्त पद भरे जाने सहित अन्य मांगों को लेकर 9 से 30 अप्रैल तक चरणबद्ध आंदोलन किये जा रहे हैं इसी श्रृंखला में कृषि विभाग अधिकारी कर्मचारी संगठन के सदस्यों ने बुधवार को भी काली पट्टी बांधकर प्रदर्शन किया और कलेक्टर से मुलाकात कर मुख्यमंत्री के नाम एक ज्ञापन सौंपा। उन्होंने बताया की वर्ष 2015 से अधिकारी एक ही पद पर कार्य कर रहे हैं उन्हें पदोन्नति अभी तक नहीं मिल पाई है। इसके अलावा समय मान वेतनमान की भी मांग की जा रही है यदि उनकी मांगे पूरी नहीं होती है तो 1 मई से सभी अधिकारी सामूहिक अवकाश पर चले जाएंगे।

पहलगाम आतंकी हमला: इस बार ऐसा सबक सिखाएं की फिर कभी आतंकी सर उठाने की जुर्रत न कर पाए - मुदीन

पाकिस्तान पर केंद्र सरकार सीधी कार्रवाई करे

हरिभूमि जबलपुर।

पहलगाम का आतंकी हमला इसानियत को शर्मसार करने वाला है इन आतंकी वहशी दरिदों ने इस्लाम के नाम पर इस तरह की शर्मसार घटना को अंजाम देकर देश केअमन पसंद सभी मुसलमानों का सर शर्मसार कर दिया। उकताशय की विज्ञप्ति जारी कर मुस्लिम राष्ट्रीय मंच के राष्ट्रीय संयोजक पूर्व राज्य मंत्री दर्जा प्राप्त एस के मुदीन, रिटायर्ड सीईओ कृषि उपज मंडी मकसूद खान, एडवोकेट तबरेज शेख एडवोकेट मोर्चा खोल लिया है विभागीय अधिकारियों ने पदोन्नति, समयमान वेतनमान दिए जाने,

अलीम खान इमरान खान कलीम मंसूरी जुनैद अंसारी फिरोज खान आदि कहा है कि इन वहशी आतंकियों के साथ-साथ इनके पालनहार पाकिस्तान की ऊपर केंद्र सरकार सीधी कार्रवाई करे और ऐसा सबक सिखाएं की दोबारा फिर कभी यह सर उठाने की जुर्रत न करें। इस आतंकी हमलों में अपनी जान गंवा बैठे लोगों के परिवारों के प्रति संवेदना व्यक्त करते हुए मंच ने (खिराजे अकीदत) सादर श्रद्धांजलि अर्पित की है। कृषि विभाग के अधिकारी, कर्मचारियों ने शासन के खिलाफ मोर्चा खोल लिया है विभागीय अधिकारियों ने पदोन्नति, समयमान वेतनमान दिए जाने,

रिक्त पद भरे जाने सहित अन्य मांगों को लेकर 9 से 30 अप्रैल तक चरणबद्ध आंदोलन किये जा रहे हैं इसी श्रृंखला में कृषि विभाग अधिकारी कर्मचारी संगठन के सदस्यों ने बुधवार को भी काली पट्टी बांधकर प्रदर्शन किया और कलेक्टर से मुलाकात कर मुख्यमंत्री के नाम एक ज्ञापन सौंपा। उन्होंने बताया की वर्ष 2015 से अधिकारी एक ही पद पर कार्य कर रहे हैं उन्हें पदोन्नति अभी तक नहीं मिल पाई है। इसके अलावा समय मान वेतनमान की भी मांग की जा रही है यदि उनकी मांगे पूरी नहीं होती है तो 1 मई से सभी अधिकारी सामूहिक अवकाश पर चले जाएंगे।

चोरी की बाईक, मंगलसूत्र समेत आरोपी पकड़ाया

जबलपुर। संजीवनी नगर पुलिस व क्राइम ब्रांच की टीम ने दो लूट की वारदातों एवं एक वाहन चोरी की घटनाको अंजाम देने वाले एक आरोपी को दबोच लिया है वहीं उसका दूसरा साथी फरार है। पृष्ठताछ के दौरान आरोपी ने बताया कि उसने कोतवाली थानान्तर्गत संगम कालोनी से एक मोटर साइकिल चोरी कर उसमें सवार होकर अपने साथी के साथ संजीवनी नगर थाना क्षेत्र में धनवंतरी नगर कालोनी में सिलसिलेवार मंगलसूत्र को खिंचने की दो वारदातों को अंजाम दिया है। पुलिस आरोपी की निशानदेही पर सोने का एक मंगलसूत्र एवं चुरायी गई एचएफ डीलक्स हीरों मोटर साइकिल जब्त की है। घटना के संबंध में संजीवनी नगरपुलिस ने बताया कि गत 19 अप्रैल की सुबह लगभग 6 बजे श्रीमती रूचि पटेल मारनिंग वॉक पर पैदल निकली थी वे पैदल क्षितिज मंडल स्कूल से टहलते हुए

कोतवाली से बाईक चुरा कर संजीवनी नगर में खींचे 2 मंगल सूत्र

अचानक रूचि पटेल के पास से गुजरी। इस दौरान मोटर साइकिल में पीछे बैठे लडक़े ने उसके गले से मंगलसूत्र खींच लिया। रूचि ने पीछे पलट कर देखा कि मंगलसूत्र खिंचने वाले लडक़े ने सफेद शर्ट व सफेद पहना था बाईक चलाने वाला लडका आर्रेंज टीशर्ट पहना था इसी थाना अन्तर्गत इन्हीं आरोपियों ने महज आधे घंटे के अंतराल से कमल किराना स्टोर्स के सामने मारनिंग

वॉक पर निकली श्रीमती दीक्षा चट्ढार को निशाना बनाया इसी अंदाज में आरोपियों ने दीक्षा के गले से मंगलसूत्र खींचा दीक्षा ने मंगलसूत्र पर अपना हाथ रखा तो मंगलसूत्र का लॉकेट उसके हाथ में आ गया और कुछ मोती नीचे गिरकर जमीन पर बिखर गये। इसदौरान कुछ मोती मंगलसूत्र के साथ खिंचकर आरोपी के हाथ में चले गये। इन्हीं आरोपियों ने गत 15 अप्रैल को संगम कालोनी उखरी कोतवाली थानान्तर्गत दिन दहाड़े किसान मोहन लाल साहू की सड़क किनारे खड़ी मोटर साइकिल एचएफ डीलक्स क्रमांक एम पी 20 एमएस 4744 चोरी कर संजीवनी नगर थानान्तर्गत धनवंतरी नगर में मंगलसूत्र लूटने की वारदातों को अंजाम दिया था। लूट एवं वाहन चोरी को अंजाम देने वाले साहिल बेन को पुलिस ने दबोच लिया है वहीं उसके साथी क्रिश जाटव की तलाश की जा रही है।

ई रिक्शा ले गये चोर

जबलपुर। गोरखपुर थानान्तर्गत गत 17 अप्रैल की सुबह 9 बजे गुडलक अपार्टमेंट के समीप खड़ा एक ई रिक्शा अज्ञात चोर चोरी कर ले गया। अज्ञात आरोपी पर धारा 303 (2) बीएनएस के तहत मामला दर्ज कर विवेचना में लिया गया। गोरखपुर पुलिसने बताया कि पाल कम्पाउंड हाथीताल निवासी अभिजेत दुबे ई रिक्शा चलाता है गत 17 अप्रैल की सुबह लगभग 9 बजे अभिजेत अपने बड़े भाई धनेन्द्र उपाध्याय के घर गुडलक अपार्टमेंट हाथीताल कालोनी के पास अपना ईरिक्शा क्रमांक एमपी 20 जेडएम 9460 खड़ा कर रिश्तेदारी में शादी में चला गया था। कल सुबह लगभग 9 बजे अभिजेत ने जाकर देखा कि उसका ईरिक्शा गायब था जिसे कोई अज्ञात चोर ले गया था।

आउटसोर्स श्रमिक के परिजन को 50 लाख मुआवजे की मांग

जबलपुर। विगत 15 अप्रैल को विद्युत विभाग, जबलपुर साथ डिवीजन के अंतर्गत कार्यरत आउटसोर्स कर्मचारी पुष्पेंद्र चट्टार की कार्यस्थल पर करंट शहर जिला कांग्रेस कमटी के अध्यक्ष सौरभ 'नाटी' शर्मा के नेतृत्व में एक प्रतिनिधि मंडल ने अधीक्षण अभियंता, शहर संभाग को एक ज्ञापन सौंपा। ज्ञापन में इस घटना को विभागीय लापरवाही का परिणाम बताया गया और कहा गया कि यह सुरक्षा मानकों की घोर अनदेखी का मामला है। शहर कांग्रेस ने मृतक के परिवार को 50 लाख की आर्थिक सहायता और एक आश्रित को शासकीय सेवा अथवा अनुकंपा नियुक्ति दिए जाने की मांग की है। ज्ञापन में मांग की गई है कि घटना की उच्चस्तरीय व स्वतंत्र जांच हो। दोषियों पर भारतीय दण्ड

संहिता के अंतर्गत आपराधिक प्रकरण पंजीबद्ध हो। मृतक परिवार को मुआवजा एवं नौकरी दी जाए। आउटसोर्स कर्मचारियों के लिए सुरक्षा उपकरण व बीमा व्यवस्था लगाने से हुई दुःखद मृत्यु के मामले में आज श्रमिक अधिकारों का घोर उल्लंघन है। कांग्रेस पार्टी श्रमिकों के साथ खड़ी है और मृतक परिवार को न्याय दिलाने के लिए हरसंभव कदम उठाएगी। इस अवसर पर अनुज श्रीवास्तव,संदीप चट्टार, पविंद्र चौहान, रितेश खेमतानी, विक्रम ठाकुर, लेखराम चट्टार, प्रदीप वाधवा, शुभम चट्टार,किशन पटेल,प्रमोद चट्टार,अंकित चट्टार,अजय चट्टार, आदि उपस्थित थे।

कांग्रेस ने अधीक्षण अभियंता को ज्ञापन सौंपा

स्टेरिंग फेल होने से कार पलटी, महिला की मौत

कार की टक्कर से वृद्ध की मौत

जबलपुर। बरगी थानांतर्गत कल सुबह 11 बजे रेपूरा के समीप कार का स्टेरिंग फेल हो जाने से कार अनियंत्रित होकर गड्ढे में गिर कर पलट गई। घटना में कार में सवार एक महिला की मौत हो गई वहीं एक युवक घायल है। मृतका के शव का पंचनामा कर पोस्टमार्टम के लिए भिजवाते हुए मर्ग कायम कर जांच में लिया गया। वहीं एक अन्य घटना में कार की टक्कर लगने से 80 साल के बुजुर्ग की मौत हो गई। बरगी पुलिस ने बताया कि कुहिया चांद थाना छिंदवाड़ा निवासी जितेन्द्र कुशवाहा कल अपनी जीजा की कार से बहन, जीजा, मां तथा अन्य लोगों के साथ मेहटर, चिकित्सक दर्शन करने के लिए गया था। घर वापस जाते समय कल सुबह 11 बजे जेजे ही नाम रेपूरा के समीप पड़ुहो। तभी अचानक कार की स्टेरिंग की राड टूट जाने से कार अनियंत्रित होकर सडक किनारे एक गड्ढे में गिर कर पलट गई। कार में सवार जितेन्द्र कुशवाहा व उसकी मां सुनीता कुशवाहा को चोट आई थी। मेडीकल अस्पताल में सुनीता को डॉक्टर ने चैक कर मृत करार दिया।

कार की टक्कर से वृद्ध की मौत ...

बरगी थानांतर्गत कल टोल नाका के समीप पैदल जा रहे 68 वर्षीय भैयालाल को तेज रफतार कार के चालक ने टक्कर मार दी। घटना में घायल वृद्ध को इलाज के लिए उसका पुत्र गोपाल धुर्वे मेडीकल अस्पताल लेकर आया। जहां डॉक्टर ने चेक कर उसे मृत करार दिया।

महापौर व अध्यक्ष सलाहकार परिषद गठन का प्रस्ताव

महापौर ने प्रस्ताव को बजट में शामिल करने का दिया आश्वासन

जबलपुर। संस्कारधानी के सर्वांगीण विकास में जनभागीदारी सुनिश्चित करने हेतु महापौर सलाहकार परिषद एवं अध्यक्ष सलाहकार परिषद का गठन का प्रस्ताव और अधिक समावेशी, जन-आधारित एवं दूरदर्शी बनायेगा यह सुझाव नगर निगम अध्यक्ष रिकु विज ने सदन में रखा। जिस पर महापौर जगत बहादुर सिंह अन्नु ने सहर्ष स्वीकार करते हुए आश्वासन दिया कि यह जनहित का प्रस्ताव सर्वसम्मति से शामिल किया जायेगा। अध्यक्ष रिकुंज विज ने बताया कि जबलपुर शहर में विभिन्न क्षेत्रों के ऐसे अनेक गणमान्य व्यक्ति हैं जो अपने विशिष्ट ज्ञान, अनुभव और दृष्टिकोण से शहर के विकास में महत्वपूर्ण योगदान दे सकते हैं। पत्रकार, साहित्यकार, वरिष्ठ राजनेता, शिक्षाविद, वकील, चार्टर्ड अकाउंटेंट, इतिहासकार एवं कलाकार जैसे विभिन्न क्षेत्रों के प्रतिनिधियों को एक मंच पर लाकर उनके विचारों और सुझावों को विकास योजनाओं में शामिल करना अत्यंत लाभकारी सिद्ध होगा। यह न केवल विकास प्रक्रिया को अधिक समग्र बनाएगा बल्कि नागरिकों की आकांक्षाओं को भी बेहतर ढंग से प्रतिबिंबित करेगा। इस प्रस्ताव का मुख्य उद्देश्य है कि शहर के विकास संबंधी महत्वपूर्ण नीतिगत निर्णयों में



विभिन्न हितधारकों की सक्रिय भागीदारी सुनिश्चित करना। महापौर एवं नगर निगम अध्यक्ष को शहर के विकास से जुड़े विभिन्न पहलुओं पर विशेषज्ञ सलाह प्रदान करना। विकास योजनाओं को अधिक व्यावहारिक

समावेशी औद दूरदर्शी बनाना। शासन और नागरिकों के बीच संवाद और सहयोग को बढ़ावा देना। जबलपुर को एक सुन्दर, स्वच्छ, हरित एवं विकसित शहर के रूप में स्थापित करने की दिशा में ठोस कदम उठाना।

वेंडर कांट्रेक्टरों को डिजिटल एम.बी. से होगा भुगतान

एम.पी. ट्रांसको ने डिजिटाइजेशन की दिशा में एक और कदम

जबलपुर। एम.पी. ट्रांसको (मध्य प्रदेश पावर ट्रांसमिशन कंपनी) ने अपने कार्यालयीन प्रक्रियाओं में नई तकनीकों के समावेश को आगे बढ़ाते हुए डिजिटाइजेशन की दिशा में एक और महत्वपूर्ण उपलब्धि हासिल की है। ऊर्जा मंत्री प्रद्युम्न सिंह तोमर ने जानकारी दी कि मध्यप्रदेश पावर ट्रांसमिशन कंपनी के कार्यों के बिलों का भुगतान, जो पूर्व में भौतिक मापन पुस्तिका में मैनुअल प्रविष्टि के बाद होता था, अब वह डिजिटल एम.बी. के माध्यम से हो होगा। एम.पी. ट्रांसको के विभिन्न विभागों में इसका उपयोग करना अनिवार्य कर दिया गया है।मंत्री श्री तोमर ने बताया कि अब संपूर्ण मध्यप्रदेश में एम.पी. ट्रांसको के कार्यालयों में शत प्रतिशत पारदर्शिता के साथ वेंडर, ठेकेदारों आदि के बिल डिजिटल एम.बी. के माध्यम से भुगतान किये जा रहे हैं। इससे न केवल भुगतान की प्रक्रिया आसान हुई है बल्कि वेंडर, कांट्रेक्टर आदि भी अपने बिलों की कंर्ट स्टेट्स से अवगत रहते हैं। साथ ही उन्हें निर्धारित समय पर भुगतान प्राप्त भी हो रहा है।

इन हाउस विकसित किया

एम.पी. ट्रांसको के अधीक्षण अभियंता अजय पांडे ने बताया कि इस डिजिटल एम.बी. को कंपनी की आई.टी. एवं ई.आर.पी. सेल ने कंपनी के वित्तीय विभाग से समन्वय बनाकर इनहाउस विकसित किया है। डिजिटल एम.बी. में वेंडर और कांट्रेक्टर की उनके द्वारा किए गए कार्यों के पाई पेमेंट का नियमानुसार भुगतान करने की भी सुविधा दी गई है। सॉफ्टवेयर से किए गए कार्य, उपयोग हुआ मटेरियल और शेष कार्य तथा मटेरियल की गणना कर भुगतान की राशि निकाल आती है।
क्या है डिजिटल एम.बी
डिजिटल एम.बी. एक डिजिटल मापन पुस्तिका है। यह सरकारी कार्यालयों में बाहरी एजेंसी द्वारा किए गए कार्यों, सलाहई किये गए मटेरियल के बदले भुगतान प्रक्रिया का सबसे महत्वपूर्ण अभिलेख होता है। यह किए गए कार्य की वास्तविक माप या गिनती का मूल अभिलेख कहलाता है।

नाले में गिरे बाईक सवार की मौत

जबलपुर। पाटन थानान्तर्गत कल शाम 6 बजे ग्राम ग्वारी में एक खेत के समीप नाले में अज्ञात व्यक्ति का शव मिलने से हड़कंप मच गया समीप ही एक मोटर साइकिल भी क्षतिग्रस्त हालत में मिली है। सम्भवतः मोटर साइकिल अनियंत्रित होकर चालक नाले में गिर गया था जिससे उसकी मौत हो गई है। सूचना पर पहुंची पुलिस ने मृतक के चेहरे पर चोट के निशान देखे हैं सूचना पर मृतक के शव का पंचनामा कर पोस्टमोर्मेम के लिए भिजवाते हुए मर्ग कायम कर जांच में लिया गया है। पाटन पुलिस ने बताया कि ग्राम ग्वारी निवासी बाल किशन मेहरा कल शाम लगभग 6 बजे अपने खेत में काम कर रहे थे तभी गांव के निवेश सिंह ठाकुर ने उन्हें फोन पर सूचना दी कि उसके खेत के समीप एक नाले में एक युवक का शव पड़ा है। बालकिशन ने घटना स्थल पर जाकर देखा कि मृतक के चेहरे पर चोट के निशान थे।



संपूर्ण देश में आमजन मानस में रोष आक्रोश

अधिवक्ताओं ने जलाया आतंकवाद का पुतला

जबलपुर।

पहलगांव में निर्दोष सैलानियों के नाम, धर्म पूछकर गोली मारकर 28 हिंदुओं की हत्या पाक समर्थित आतंकवादी संगठन द्वारा की गई जिससे संपूर्ण देश में आमजन मानस में रोष आक्रोश है।

आज दोपहर 2 बजे आतंकवाद के विरुद्ध म.प्र. उच्च न्यायालय के अधिवक्ता सड़कों पर आ गए और अम्बेडकर चौक पर आतंकवाद का पुतला दहन किया। एड. नवीन शुक्ल ने कहा कि ये कायराना हरकत हुई जिसे बर्दाश्त नहीं किया जाएगा। एड. तरुण रोहितास ने कहा कि आतंकवादी हमला सुनियोजित तरीके से किया गया सरकार को अब सख्त कदम उठाते हुए आतंकवादियों को सह देने वाले पड़ोसी देश



मैं घुसकर आतंकवाद का खात्मा करना होगा। इस अवसर पर राजेश तिवारी, एड. आशीष त्रिवेदी, अशीम त्रिवेदी, ब्रजेश दुबे, आलोक गुप्ता, संजय सेठ, विपुल पाठक,

आतंकी हमले में मारे गए निर्दोष नागरिकों को वाल्मीकि समाज ने दी अश्रुपूरित श्रद्धांजलि

जबलपुर। पहलगाम, जम्मू-कश्मीर में हुए कायराना आतंकी हमले ने सम्पूर्ण राष्ट्र को गहरे शोक और आक्रोश में डाल दिया है। पर्यटन के उद्देश्य से गए मासूम नागरिकों को निशााना बनाकर किया गया यह जघन्य कृत्य न केवल मानवता पर हमला है, बल्कि यह हमारे देश की एकता, अखंडता और शांति के वातावरण को चुनौती देने का प्रयास है। रूप किशोर चौहान, अध्यक्ष वाल्मीकि समाज ने इस भीषण घटना पर गहरा शोक व्यक्त करते हुए कहा कि यह हमला सभ्यता और ईसानियत को कलंकित करता है। मैं इस निर्मम हमले में जान संवांने वाले सभी निर्दोष नागरिकों को अश्रुपूरित श्रद्धांजलि अर्पित करता हूँ। ईश्वर से प्रार्थना करता हूँ कि दिवंगत आत्माओं को शांति प्रदान करें और शोकाकुल परिवारों को इस कठिन समय में धैर्य व शक्ति दे। साथ ही, घायल नागरिकों के शीघ्र स्वास्थ्य लाभ की भी कामना करता हूँ। वाल्मीकि समाज, जबलपुर इस पीड़ादायक क्षण में देश के साथ एकजुटता प्रकट करता है और आतंकवाद के खिलाफ सख्त कार्रवाई की मांग करता है।

भा.कृ.अनु.प. ने 37वां स्थापना दिवस मनाया

जबलपुर। भा.कृ.अनु.प. खरपतवार अनुसंधान निदेशालय जबलपुर ने 22 अप्रैल को अपना 37वां स्थापना दिवस मनाया। कार्यक्रम की शुरुआत परिषद की महिमा गीत से हुई, जिसके पश्चात निदेशालय के निदेशक डॉ. जेएस मिश्र ने सभी अतिथियों का स्वागत किया। उन्होंने खरपतवार विज्ञान के क्षेत्र में निदेशालय की प्रमुख उपलब्धियों पर विस्तारपूर्वक प्रकाश डाला। इस अवसर पर मुख्य अतिथि डॉ. एके नायक, उप महानिदेशक (प्राकृतिक संसाधन प्रबंधन), भा.कृ.अनु.प. नई दिल्ली ने ऑनलाइन माध्यम से कार्यक्रम में सहभागिता की। अपने संबोधन में उन्होंने शाकनाशी प्रतिरोधी फसलों में खरपतवार प्रबंधन प्रथाओं के विकास पर जोर दिया और बदलते



जलवायु परिदृश्य में शाकनाशी प्रतिरोधी खरपतवारों की समस्या को संबोधित करने की आवश्यकता पर बल दिया। कार्यक्रम के विशिष्ट अतिथि के रूप में डॉ. पीके मिश्रा, कुलपति जनेकृवि विजलपुर, डॉ. मंदीप शर्मा, डॉ. ए.वेलमुरुगन, डॉ. एसआरके सिंह, तथा डॉ. एके विश्वकर्मा शामिल थे। स्थापना दिवस व्याख्यान डॉ. एके पांडे द्वारा

प्रस्तुत किया गया। उन्होंने आधुनिक जैविक विधियों द्वारा खरपतवार प्रबंधन तथ्य खरपतवारों की उपयोगिताओं पर शोध करने की आवश्यकता जताई। कार्यक्रम का समापन डॉ. पीके सिंह, प्रधान वैज्ञानिक एवं संयोजक द्वारा औपचारिक धन्यवाद के साथ हुआ। कार्यक्रम का संचालन डॉ. योगिता धरडे, वरिष्ठ वैज्ञानिक ने किया।

राज्य कर्मचारियों को भी केन्द्र के समान स्वास्थ्य सुविधाएं दी जाएं

जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रॉबर्ट मार्टिन ने बताया कि केन्द्र कर्मचारियों के समान राज्य कर्मचारियों को भी स्वास्थ्य सुविधाएँ उपलब्ध करायी जानी चाहिए ताकि राज्य कर्मचारियों को कुछ राहत मिल सके और राज्य कर्मचारी भी समय पर अपना पूर्ण इलाज करा सकें, परंतु राज्य कर्मचारियों को यह सुविधा नहीं मिल पाने के कारण कर्मचारियों का समय पर सही इलाज नहीं हो पाता जिससे कर्मचारियों को आर्थिक नुकसान उठाना पड़ता है एवं समय पर इलाज के अभाव में कई कर्मचारी काल के गाल में समा जाते हैं जिससे राज्य कर्मचारियों में रोष व्याप्त है। संघ ने आगे बताया कि राज्य के कर्मचारियों को पहले स्वयं के व्यय पर इलाज कराना होता है फिर शासन स्तर पर स्वीकृति हेतु भेजा जाता है जिसमें बहुत अधिक समय लगता है इस प्रक्रिया को अभी तक ऑनलाईन भी नहीं किया गया है। शासन ने स्वयं ही अस्पताल चिन्हित कर रखे हैं, जबकि बीमारी बताकर नहीं आती और कर्मचारी जो अस्पताल निकट है वहां स्वयं के व्यय से इलाज कराता है और लाखों रूपए का भुगतान कर देता है। अतः संघ मांग करता है कि केन्द्रीय कर्मचारियों के समान ऑनलाईन भुगतान कि व्यवस्था की जाए ताकि कर्मचारी लाखों रूपए जो मेडिकलेम पॉलिसी में लगाता है उससे भी छुटकारा मिल जाए।

मोटर्स पार्ट्स वेलफेयर एसो. की वार्षिक सामान्य सभा संपन्न

जबलपुर। मोटर्स पार्ट्स वेलफेयर एसोसिएशन द्वारा आज वार्षिक सामान्य सभा का आयोजन किया गया जिसमें लगभग 100 से अधिक व्यापारी शामिल हुए एवं एसोसिएशन के अध्यक्ष रामअवतार शारदा द्वारा संगठन द्वारा लगातार व्यापारियों की कुशलता के लिए कार्य, सामाजिक एवं धार्मिक कार्यों में बड़-चढ़कर संगठन द्वारा कार्य किया गया। मीडिया प्रभारी डॉ. जय रोहानी द्वारा बताया गया कि लगातार 50 वर्षों से संगठन व्यापारिक एवं सामाजिक क्षेत्र में कार्य कर रहा है। कार्यक्रम में मुख्य रूप से रामअवतार शारदा, राजेंद्र छब्बरा, सतपाल गुलाटी, देवेन्द्र भाटिया, ओपी पचौरी, मनिंदर कोहली, जोगेश भाटिया, डॉ. जय रोहानी, दिलीप वर्मा, अरविंदर बग्गा, प्रमोद गुलाटी, रूबी छाबड़ा, मोहिन्दर भाटिया, रविन्द्र सलूजा, राजू टुटेजा,चीनी भाटिया, विनम्र भाटिया, अक्षय पचौरी, काकू बंगा, गुरमीत छाबड़ा, सुरेंद्र टुटेजा, प्रमोद गुलाटी, सुमित नागपाल, आशुतोष अग्रवाल एवं बड़ी संख्या में एसोसिएशन सदस्यों द्वारा सेवा प्रदान की गई।

श्रद्धा सुमन अर्पित कर याद किए गए युग पुरुष स्व. धर्मनारायण शर्मा

जबलपुर। 18 अप्रैल 2025 को समाजसेवा, समर्पण और संस्कारों के प्रतीक स्व. धर्मनारायण शर्मा को श्रद्धांजलि देने हेतु स्मरणार्जलि सभा का आयोजन समन्वय सेवा केंद्र आदि शंकराचार्य चौक, गोरखपुर, जबलपुर में सायं 5:30 बजे संपन्न हुआ। कार्यक्रम में बड़ी संख्या में शहर के प्रबुद्ध नागरिक, समाजसेवी, शिक्षक, विद्यार्थी एवं परिजन उपस्थित हुए। सभी ने स्व. धर्मनारायण के जीवन मूल्यों, सेवाभाव और समाज के प्रति उनके योगदान को गहराई से स्मरण किया। कार्यक्रम की शुरुआत दीप प्रज्ज्वालन और मंगलारचन से हुई। इसके पश्चात वक्ताओं ने स्व. धर्मनारायण के जीवन की विभिन्न प्रेरणादायी घटनाओं को साझा किया। वक्ताओं में प्रमुख रूप से स्थानीय समाजसेवीगण, शिक्षाविद एवं पारिवारिक सदस्य शामिल रहे। सभा में मंचासीन अतिथि- प्रांत संघचालक डॉ. प्रदीप दुबे, महागडलेवकर अखिलेश्वरानंद गिरि महाराज, क्षेत्रीय प्रचार प्रमुख शिवराम समदरिया, सह क्षेत्रीय प्रचारक प्रेम जी, सिदार जी रहे। मंच का संचालन वीरेंद्र ठेकावार ने किया। वक्तव्य के दौरानशिवराम समदरिया ने कहा "धर्मनारायण जी



सत्यवादी थे, वे किसी भी बात को निर्भीकता, स्पष्टता, मुखरता और पूर्ण निष्ठा के साथ रखा करते थे।" सभा में गोपाल व्यास (1932-2024) एवं स्व. प्रकाश सीतापुरकर (1944-2025) को भी श्रद्धा-सुमन अर्पित किए गए, जिनका जीवन भी समाजहित में समर्पित रहा। इस अवसर पर मानव सेन, प्रमोद साहू, दीपांकर बैनर्जी, पूर्व महापौर सदानंद गोडबोले, क्षेत्रीय संपर्क प्रमुख जुगराज धर द्विवेदी, शिवरतन मोहनंती, बसंत चेलाणी, राजेश खिन्नकर एवं मुकेश तिवारी ने संस्मरण कर श्रद्धा-सुमन अर्पित

417वां ज्ञापन सौंपा, मार्च 24 से सरस्वती घाट पुल का काम बंद

जमीन अधिकरण न होने के कारण लम्हेटाघाट का पुल का काम बंद

जबलपुर।

लम्हेटाघाट-सरस्वतीघाट पुल को लेकर मुख्यमंत्री, पीडब्ल्यूडी मंत्री के नाम संभागीय कार्यालय में 417वां ज्ञापन सौंपा गया। बताया गया नर्मदा पंचकोशी परिक्रमा समिति भेड़ाघाट ने तय किया है की प्रति सप्ताह सरस्वती घाट एवं लम्हेटाघाट पुल के लिए कार्यरत विभिन्न विभागों में ज्ञापन दिया जाएगा, आज यह 417वां ज्ञापन है। लम्हेटाघाट में जमीन अधिकरण न होने के कारण काम बंद हो गया है, वहीं मार्च 2024 से सरस्वती घाट का काम बंद है, जिसके विरोध स्वरूप आज संभागीय कार्यालय में दिया अवस्थी को 25000 हस्ताक्षरों का ज्ञापन सौंपा गया। नर्मदा महाआरती के संस्थापक परिक्रमा अध्यक्ष डॉ. सुधीर अग्रवाल ने बताया



कि नर्मदा पंचकोशी परिक्रमा भेड़ाघाट मार्ग में पड़ने वाले लम्हेटाघाट, सरस्वती घाट पुल को पायलट प्रोजेक्ट की तरह जल्दी बनाया जाए, सरस्वती घाट पुल की समय सीमा जून 2024

थी अब मार्च 2025 हो गई, लम्हेटाघाट की समय सीमा भी 2025 मार्च बताते हैं जिसकी प्रतिलिपि मुख्यमंत्री पीडब्ल्यूडी कैबिनेट मंत्री राकेश सिंह एवं

क्षेत्रीय विधायक नीरज सिंह के नाम से दी गई। सन 2024 की कार्तिक पूर्णिमा पर निकाली गई हरे कृष्ण आश्रम भेड़ाघाट से नर्मदा पंचकोशी परिक्रमा में भक्तों की विशाल भीड़ जी ज्ञात हो दोनों पुल 2017 में मुख्यमंत्री के द्वारा पास कराए गए थे जो अभी तक तैयार नहीं हुए हैं। समिति द्वारा 417 बार से अधिक ज्ञापन सौंपे जा चुके हैं, 7 कलेक्टर, 6 एसपी, 5 आईजी, 5 कमिश्नर को अभी तक ज्ञापन देकर अपनी बात रखी है। इस अवसर पर नर्मदा महाआरती के संस्थापक परिक्रमा अध्यक्ष डॉ. सुधीर अग्रवाल संरक्षक श्रीमती सुषमा शंकर पटेल, पं. मनमोहन दुबे, श्याम मनोहर पटेल, विनोद देवान, पण्पू चौबे, मनोज गुलाबानी, विशाल पड़्या, कैलाश विश्वकर्मा, दुर्गा पटेल, गुड्डू नेता आदि उपस्थित रहे।

पूर्व क्षेत्र विद्युत वितरण कंपनी ने कर्मचारियों के गृह भत्ता देने को किया पुनरीक्षित

जबलपुर। पूर्व क्षेत्र विद्युत वितरण कंपनी लिमिटेड ने कंपनी कर्मचारियों के पुनरीक्षित गृह भत्ता (HRA) का आदेश 23 अप्रैल को जारी कर दिया। पूर्व क्षेत्र विद्युत वितरण कंपनी ने मध्यप्रदेश शासन वित्त विभाग के आदेश क्रमांक एफ-4-1/2025/नियम/वार दिनांक 3 अप्रैल 2025 को जारी राज्य शासन के शासकीय सेवकों को देय गृह भत्ता भत्ता पुनरीक्षण संबंधी आदेश को आवश्यक संशोधनों सहित 'शासकीय सेवक' के स्थान पर 'कंपनी कार्मिक' प्रतिस्थापित करते हुए गठन किया है। पूर्व क्षेत्र विद्युत वितरण कंपनी द्वारा पुनरीक्षित गृह भत्ता अब इस प्रकार होगा- 7 लाख अथवा इससे अधिक जनसंख्या वाले नगरीय क्षेत्रों में निवासरत कंपनी कार्मिकों को वेतन पुनरीक्षण नियम 2017 के अनुसार देय मूल वेतन का 10 प्रतिशत देय होगा। 3 लाख से अधिक परंतु 7 लाख से कम जनसंख्या के नगरीय क्षेत्रों में निवासरत कंपनी कार्मिकों को वेतन पुनरीक्षण नियम 2017 के अनुसार देय मूल वेतन का 7 प्रतिशत देय होगा। 3 लाख से कम जनसंख्या के नगरीय क्षेत्रों में निवासरत कंपनी कार्मिकों को वेतन पुनरीक्षण नियम 2017 के अनुसार देय मूल वेतन का 5 प्रतिशत देय होगा।



अरिहंत कैपिटल की ब्रांच का शुभारंभ

जबलपुर। जबलपुर में वित्तीय सेवाएं प्रदान करने वाली कंपनी अरिहंत कैपिटल मार्केट ने यहां राइट टाउन पुराना बस स्टैंड के पास अपनी शाखा का उद्घाटन किया, 32 साल पुरानी अरिहंत कैपिटल का शुभारंभ चैयरमेन अशोक जैन ने फीता काटकर किया। इस अवसर पर ज्वाइंट मैनेजिंग डायरेक्ट अर्पित जैन, वॉर्कल हैड अक्लंक जैन, ब्रांच मनीष मन्नेवार आदि मौजूद रहे। यहां बताया गया कि कंपनी में इक्विटी कर्माडिटी, पीएएमएस (ग्रॉफिट मैनेजमेंट सर्विस), प्रो आईपीओ निवेश मंचेंट बैंकिंग थर्ड पार्टी डिस्ट्रीब्यूशन प्राइवेट ईपीडी जैसी सेवाएं प्रदान की जाएंगी।

अज्ञात शवों के लिए फण्ड व्यवस्था जल्द मिलेगी

जबलपुर। अज्ञात व्यक्ति की मृत्यु पर कोई फण्ड सरकार के पास नहीं होता जिससे अंतिम संस्कार में दिक्कत होती है, इस विषय का पत्र मुख्यमंत्री के पास मानव अधिकार एवं अपराध नियंत्रण संगठन द्वारा भेजा गया था जिस पर मुख्यमंत्री का जवाब आया है, उस पत्र को नगरीय विकास एवं आवास विभाग को निर्देश के साथ भेजा गया है। उम्मीद है अज्ञात शवों के लिए फण्ड व्यवस्था जल्द मिलेगी। इसमें राष्ट्रीय अध्यक्ष डॉ. अमित सिरोदिया, डॉ. अजय वाधवानी (अध्यक्ष), एड. भावना निगम, एड. आशीष त्रिपाठी, डॉ. अभिषेक जैन, डॉ. आनंद बहरानी, डॉ. आशीष डेंगर, एड. अंकित मिश्रा, एड. रोशन मंध्यानी, एड. विवेक शुक्ला, कमरूल इस्लाम खान ने शामिल होकर इस पर काम किया।

हमारे दैनिक जीवन में एक अभिन्न भूमिका निभाता है गणित : प्रो. वर्मा

रादुविवि गणित एवं कम्प्यूटर विज्ञान विभाग में विशेष व्याख्यान श्रृंखला का आयोजन

जबलपुर।

“गणित हमारे दैनिक जीवन में एक अभिन्न भूमिका निभाता है, यह हमारे निर्णय लेने, समस्याओं को हल करने और हमारे आस-पास की दुनिया को नैविगेट करने के तरीके को आकार देता है। गणित को अक्सर कक्षाओं और पाठ्य पुस्तकों तक सीमित विषय माना जाता है, लेकिन इसका प्रभाव शिक्षा से कहीं आगे तक फैला हुआ है।” यह बात उद्घाटन कार्यक्रम की अध्यक्षता करते हुए रानी दुर्गावती विश्वविद्यालय कुलगुरु प्रो. राजेश कुमार वर्मा ने कही। विश्वविद्यालय के गणित एवं कम्प्यूटर विज्ञान विभाग द्वारा आयोजित विशेष व्याख्यान श्रृंखला का आयोजन 21 से 24 अप्रैल तक किया जा रहा है। उद्घाटन कार्यक्रम में मुख्य वक्ता एनईएचयू, शिलांग के फॉर्मर प्रो. वॉयस चॉसलर एवं इंडियन



मैथेमेटिकल सोसाइटी, भारत के अध्यक्ष प्रो. एस.एस. खरे ने अपने उद्घोषण में कहा कि गणित सिर्फ स्कूल-कॉलेजों में पढ़ाए जाने वाले विषय से कहीं ज्यादा है। यह एक जरूरी उपकरण है, जो हमारे रोजमर्रा के जीवन को आकार देता है और दुनिया के बारे में हमारी समझ को समृद्ध करता है। वित्तीय

साक्षरता और समस्या-समाधान से लेकर तकनीक और नवाचार तक, गणित हमारे अस्तित्व के विभिन्न पहलुओं का आधार है। कार्यक्रम की रूपरेखा प्रस्तुत करते हुए विवि विभाग एवं कम्प्यूटर विभागाध्यक्ष प्रो. जे.के. मैत्रा ने बताया कि इस व्याख्यान श्रृंखला में गणित विषय के सरलीकरण को लेकर विभिन्न

शीर्षकों पर अलग-अलग व्याख्यान का आयोजन होगा। अन्य वक्ता के रूप में शासकीय साइंस कॉलेज के प्रो. आर.के. तिवारी एवं विवि गणित विभाग के पूर्व अध्यक्ष डॉ. एके अग्रवाल ने गणित कौशल एवं इसके महत्व पर अपने विचार रखे। व्याख्यान समन्वयक डॉ. धीरेन्द्र कुमार मौर्य ने बताया कि विवि के गणित विभाग सेमीनार हॉल में 22 अप्रैल से 10.30 बजे तक निरंतर व्याख्यानों का सिलसिला जारी रहेगा। संचालन श्रीमती प्रतिभा डी. जयसिंह ने किया। इस अवसर पर प्रो. आशीष उपाध्याय, बीएचयू, प्रो. मूर्ति बिलासपुर, प्रो. संजीव दत्ता प. बंगाल के अलावा डॉ. वीआरके साहू, डॉ. अनिमेश गुप्ता, नरेश कुमार, दीपेश मिश्रा, सुमन चंद्रानन, डॉ. पूनम अग्रवाल एवं विभाग व अन्य कॉलेजों के विद्यार्थी मौजूद रहे।

पहलगाम में आतंकी हमले से देशभर में फैला आक्रोश, सभी देशवासियों और युवाओं का एक सुर में फूटा आवेश

एजेंसी ► नई दिल्ली

कश्मीर के पहलगाम में मंगलवार को हुए आतंकी हमले में कई पर्यटकों की मौत के बाद देशभर में आक्रोश फैल गया है। बहराइच में अखिल भारतीय विद्यार्थी परिषद के कार्यकर्ताओं ने महारणा प्रताप चौक पर विरोध प्रदर्शन किया। प्रदर्शनकारियों ने आतंकवाद का पुतला फूँका और जोरदार नारेबाजी की। उन्होंने आतंकियों और उनको पनाह देने वालों के खिलाफ कड़ी कार्रवाई की मांग की। किसान डिग्री कॉलेज के पास जमा हुए प्रदर्शनकारियों ने केंद्र सरकार से हमले के दोषियों को कड़ी सजा देने की मांग की। उनका कहना था कि आतंकियों को ऐसा सबक सिखाया जाए कि भविष्य में कोई इस तरह का हमला करने की हिम्मत न करे। धर्मशाला के रहने वाले अनुज कश्यप ने इस घटना को लेकर कहा कि आज भारत का हर एक व्यक्ति भारत सरकार के साथ खड़ा है। उन्होंने कहा कि सरकार को इस हादसे का बदला लेना होगा और पाकिस्तान को सबक सिखाना होगा। उन्होंने कहा कि सरकार अगर इजाजत दे, तो यह युवा पूरे पाकिस्तान को कुछ मिनट में तबाह कर सकते हैं।

ऐसी कार्रवाई हो कि वे कांप जाएं



पहलगाम त्रासदी का चेहरा बनीं, उस नई नवेली दूरदूर, जो अपने पति के लाश के

पास खामोशी से बैठी है। उसकी खामोशी चीखों से ज्यादा दर्दनाक है। सोशल मीडिया पर लाखों यूजर हैं तस्वीरें शेयर कर कहा है कि इस हमले का जवाब ऐसा होना चाहिए, जिसकी गुंज पूरे विश्व में हो और आतंकी अगली बार ऐसा करना तो दूर सोचने के पहले भी कांप जाए।

खबर संक्षेप

धर्मांतरण के प्रयास में विदेशी सहित 2 अरेस्ट



कोटा। राजस्थान के कोटा जिले के मोतीपुरा गांव में अवैध धर्मांतरण गतिविधियों में लिप्त होने की बजरांग दल के सदस्यों की शिकायत पर एक अमेरिकी नागरिक सहित दो व्यक्तियों को पृथक्ताछ के लिए हिरासत में लिया है। आरोपियों की पहचान जॉय मैथ्यू और उसके दामाद कॉलिन मिशेल के रूप में हुई है। मिशेल अमेरिकी नागरिक है, जबकि जॉय स्थानीय नागरिक है।

अपमानजनक टिप्पणी महिला को 7 दिन कैद



मुंबई। बम्बई उच्च न्यायालय ने नवी मुंबई में एक आवासीय सोसाइटी के कुर्तों को खाना खिलाने वालों के पक्ष में आदेश पर अदालत के खिलाफ अपमानजनक टिप्पणी करने पर महिला को आपराधिक अवमानना का दोषी ठहराया। अदालत ने विनीता श्रीनंजन को एक सप्ताह की साधारण कारावास की सजा सुनाई, इसके साथ ही 20,000 रुपये का जुर्माना भी लगाया।

हरियाणा में 5 एकड़ में बनी 2 कॉलोनियां ध्वस्त



पलवल। जिला नगर योजनाकार विभाग की टीम ने फाजलपुर व खजूराका गांव में अवैध रूप से बनाई जा रही कॉलोनियों को ध्वस्त कर दिया है। विभाग ने 5 एकड़ में बनी दो अवैध कॉलोनियों के कमरे, चारदीवारी व सड़कें ध्वस्त कर दीं। जिला नगर योजनाकार अनिल मलिक व भारी पुलिस बल तैनात रहा। इसके साथ ही यहां परचेतावनी बोर्ड भी लगा दिया गये है। लोगों को चेतावनी दी है कि यहां पर किसी तरह का निर्माण नहीं होना चाहिए।

आतंकवाद का पुतला फूँका, नारेबाजी की और बोले-आतंकियों पनहवारों को जमीन में गाड़ दो, पाक का नामोनिशान मिटा दो

कारगराना हमला... एक ही जवाब- लें ठोस बदला



जागो हिंदुओं जागो

स्थानीय युवक अमित ने इस मौके पर कहा कि धर्म पूछ कर हिंदू लोगों पर गोलियां चलाई गईं और उन्हें मार दिया गया। निहत्थे हिंदुओं से इस तरह की कर-कर

न भूलना, न माफ करना, लोगों ने देशभर में किया प्रदर्शन

आतंकवादियों ने अपने काफिर होने का प्रमाण दिया है। उन्हें कहा कि अब हिंदुओं को जगाना होगा और इस के खिलाफ आवाज उठानी होगी। हम इस तरह से पाने लोगों को तड़फ-तड़फ कर मरते हुए नहीं देख सकते।

विहिप कल करेगी राष्ट्रव्यापी विरोध प्रदर्शन

विश्व हिंदू परिषद ने आतंकी हमला के विरोध में झारखंड सहित देशभर में 25 अप्रैल को विरोध प्रदर्शन करेगा। परिषद के केंद्रीय संयुक्त महामंत्री डॉ. सुरेंद्र जैन ने जम्मू कश्मीर के पहलगाम में हुई भीषण घटना की निंदा की। पहलगाम घटना के विरोध में देशभर में आंदोलन करने की घोषणा करते हुए विहिप ने कहा कि इस अमानवीय घटना पर संपूर्ण देश स्तब्ध व आक्रोशित है। झारखंड

विहिप के सहमंत्री डॉ. बिरेन्द्र साहु ने जानकारी देते हुए बताया कि जिस तरह से जम्मू कश्मीर के पहलगाम में आतंकियों ने घटना को अंजाम दिया है, उससे पूरा देश स्तब्ध है। इसके विरोध में झारखंड के सभी जिलों में 25 अप्रैल को विरोध प्रदर्शन किया जाएगा और आतंकियों को मुहताब्द जवाब देने का मांग की जाएगी। इसका जवाब भारत सरकार को देना होगा कि कोई ऐसा दुस्साहस न कर सके।

अब निंदा का नहीं कार्रवाई का समय आ गया: श्री श्री



पहलगाम आतंकी हमले पर बोले श्री श्री रवि शंकर ने कहा है कि ये निंदा या आलोचना का समय नहीं है, ये

बड़े ध्वजन का समय है। अभी पूरे विश्व को एक साथ आना चाहिए और आतंकियों को उनकी असली जगह दिखानी चाहिए।

आतंकवाद का कोई धर्म नहीं होता: रंगनाथन



वैज्ञानिक और लेखक आनंद रंगनाथन ने कहा कि आतंकवाद का कोई धर्म नहीं होता। इसीलिए पहलगाम के आतंकवादियों ने पर्यटकों के पहचान पत्र चेक किए, उनकी पैट उतारी, उनसे कलमा पढ़ने को कहा और जो मुसलमान नहीं थे, उन्हें मार डाला। इतनी नफरत सीमा पार से नहीं आ सकती। यह एक ऐसी विचारधारा से आती है जो सीमाओं से परे है।

यूजर्स बोले- हिंदू होना कसूर हो गया?: कई सोशल मीडिया यूजर ने लिखा है कि चाहे आप मानें या न मानें, उनका कसूर सिर्फ इतना था कि वो एक हिंदू हैं। एक अन्य यूजर ने लिखा, 'जब तस्वीरें आत्म को झकझोर दें और इसानियत मरी हुई दिखाई दें, तब आह निकलती है अपने ही देश में हिंदू सुरक्षित नहीं है।

सचिन-कोहली ने भी आतंकी हमले पर जताया शोक, कहा

पाकिस्तान से खेल संबंध समाप्त किए जाएं



भारतीय खेल जगत ने भी पहलगाम आतंकी हमले पर शोक जताया है। भारतीय टीम के पूर्व कप्तान श्रीवत्स गोस्वामी ने पाकिस्तान के साथ खेल संबंध पूरी तरह समाप्त करने की मांग की है। भारतीय टीम के पूर्व बल्लेबाज सचिन तेंदुलकर और विराट कोहली ने भी इस हमले पर दुःख जताया और पांडितों को श्रद्धांजलि दी है। सचिन ने लिखा, पांडित परिवार अकल्पनीय कष्ट से गुजर रहे होंगे। भारत और दुनिया भर में लोग इस कठिन समय में उनके साथ हैं।

फिल्म अभिनेता बोले

जघन्य कृत्य के खिलाफ न्याय मिले



बॉलीवुड अभिनेता शाहरुख खान और सलमान खान ने भी हमलों की निंदा की है।

शाहरुख खान ने एक्स पर एक पोस्ट शेयर किया है। उन्होंने लिखा है, पहलगाम में जो हुआ, उस कृत्य पर दुःख और गुस्से को शब्दों में बयां कर पाना मुश्किल है। हम एक राष्ट्र के रूप में एकजुट होकर मजबूत बनें और इस जघन्य कृत्य के खिलाफ न्याय मिले।

सलमान बोले- पूरी कारनामा को मारने के बराबर

सलमान खान ने भी एक्स पर पोस्ट शेयर किया है। उन्होंने लिखा है, धरती का स्वर्ग कश्मीर, नरक में बदलता जा रहा है। निंदोष लोगों को निशाना बनाना जा रहा है। मेरी संवेदनाएं उनके परिवारों के साथ हैं। एक भी मासूम को मारना पूरी कारनामा को मरने के बराबर है।

अन्य ने भी जताई संवेदना

माधुरी दीक्षित, प्रियंका चोपड़ा, अल्लू अर्जुन, आलिया भट्ट, अनुष्का शर्मा और विक्की कोशल सहित तमाम सितारों ने हमलों की निंदा की है।

ये भी प्रतिक्रियाएं

बहुत आहत, स्तब्ध और दुखी हूं: खरगे

कांग्रेस अध्यक्ष मल्लिकार्जुन खरगे ने कहा कि बेहद दुर्भाग्यपूर्ण घटना घटी। इसने हम सभी को बहुत आहत, स्तब्ध और दुखी किया है।

मुसलमानों को दबाया जा रहा: वाड़ा

आतंकी हमले पर दुःख जताते हुए बिजनसेन रोबर्ट वाड़ा ने कहा कि क्योंकि उन्हें लगता है कि मुसलमानों को दबाया जा रहा है।

धामी ने मौन रख दी श्रद्धांजलि

मुख्यमंत्री पुष्कर सिंह धामी ने सीएम आवास में बैठक में दो मिनट का मौन रखकर हमले में मारे गए निंदोष लोगों को श्रद्धांजलि अर्पित की।

भारत करारा जवाब देगा : साय

सीएम विष्णु देव साय ने हमलों की कड़ी निंदा की है। उन्होंने कहा कि जब-जब देश पर इस तरह का हमला हुआ है, भारत ने करारा जवाब दिया है।

6 परिवारों को 5 लाख का मुआवजा

महाराष्ट्र सरकार ने आतंकवादी हमले के दौरान अपने प्रियजनों को खोने वाले 6 परिवारों को 5 लाख की वित्तीय सहायता देने की घोषणा की है।

पंजाब में हाई अलर्ट उच्च स्तरीय बैठक

पंजाब को हाई अलर्ट पर रखा गया है। सीएम भगवंत मान ने सुरक्षा व्यवस्था का जायजा लेने के लिए एक उच्च स्तरीय सुरक्षा बैठक की है।

सीएम सावंत नहीं मनाएंगे जन्मदिन

गोवा के मुख्यमंत्री प्रमोद सावंत ने बुधवार को घोषणा की कि आतंकवादी हमले के महैनजर वह 24 अप्रैल को अपना जन्मदिन नहीं मनाएंगे।

मुर्गे लड़ाने की कोशिश मत करो

पूर्व मुख्यमंत्री गुलाम नबी आजाद ने कहा कि यह कश्मीरियत पर और इसानियत पर हमला है। वह मुर्गा लड़ाने की कोशिश न करें।

बंगाल में 26,000 स्कूली नौकरियों का मामला

स्कूल शिक्षा विभाग का हाईकोर्ट की अवमानना की पोषणीयत पर सवाल

एजेंसी ► कोलकाता

पश्चिम बंगाल शिक्षा विभाग ने बुधवार को कलकत्ता उच्च न्यायालय के समक्ष एक अवमानना याचिका की पोषणीयता पर सवाल उठाया, जिसमें राज्य में करीब 26,000 स्कूली नौकरियों के संबंध में उसके आदेश का पालन नहीं करने का दावा किया गया था। याचिकाकर्ताओं ने दावा किया कि शिक्षा विभाग ने शिक्षण और गैर-शिक्षण कर्मचारियों की ओएमआर शीट वेबसाइट पर अपलोड नहीं की है, जिन्होंने उच्चतम न्यायालय के फैसले के बाद अपनी नौकरी खो दी है, जिसमें कुछ संशोधनों के साथ उच्च न्यायालय के आदेश को बरकरार रखा गया था। शिक्षा विभाग के वकील ने न्यायमूर्ति देबांग्मू बसाक और न्यायमूर्ति मोहम्मद शब्बार रशीदी की पीठ के समक्ष दलील दी कि चूंकि उच्चतम न्यायालय ने उच्च न्यायालय के कुछ निर्देशों को संशोधित किया है, इसलिए अवमानना की याचिका केवल शीर्ष अदालत के समक्ष ही दायर की जा सकती है।

ओएमआर शीट को अपलोड नहीं किया

याचिकाकर्ताओं ने उच्च न्यायालय द्वारा मंगलवार को दिए निर्णय और इस वर्ष तीन अप्रैल और 17 अप्रैल को उच्चतम न्यायालय द्वारा 'संशोधित' निर्णय के उल्लंघन की शिकायत करते हुए उच्च न्यायालय के समक्ष अवमानना याचिका दायर की। याचिकाकर्ताओं ने दावा किया कि तीन हाई ड्रिस्क में उपलब्ध ओएमआर शीट को एसएससी की वेबसाइट पर 'युरत' अपलोड नहीं किया गया है और इसे जनता के देखने के लिए उपलब्ध कराया जाना चाहिए, जैसे कि इस पीठ ने आदेश दिया था।



एसएससी ने लगाया प्रश्नचिन्ह

बंगाल स्कूल सेवा आयोग (एसएससी) का प्रतिनिधित्व करने वाले वकील ने भी इसी आधार पर उच्च न्यायालय के समक्ष अवमानना आवेदन की पोषणीयता पर सवाल उठाया। याचिकाकर्ता के वकील ने दलील दी कि चूंकि शीर्ष अदालत ने उच्च न्यायालय के निर्देशों में कोई बड़ा बदलाव नहीं किया है, इसलिए उच्च न्यायालय के समक्ष अवमानना याचिका दायर की जा सकती है। अदालत ने कहा कि मामले की सुनवाई सोमवार को फिर से की जाएगी।

राज्यसभा सीट पर मुकाबला तगड़ा

टीडीपी और भाजपा एकसाथ ईरानी-अन्नामलाई रेस में

एजेंसी ► नई दिल्ली

भाजपा तमिलनाडु के पूर्व प्रदेश अध्यक्ष के. अन्नामलाई या पूर्व केंद्रीय मंत्री स्मृति ईरानी में से किसी एक को राज्यसभा उपचुनाव में एनडीए उम्मीदवार के रूप में मैदान में उतार सकती है। यह सीट वाईएसआर कांग्रेस पार्टी के नेता विजयसाई रेड्डी के इस्तीफे के बाद खाली हुई है। इस सीट के लिए उपचुनाव 9 मई को होगा।

इसी बीच, विजयसाई रेड्डी हाल ही में शराब घोटाले की जांच कर रही विशेष जांच दल के सामने पेश हुए। राज्यसभा उपचुनाव को लेकर



एनडीए में हलचल तेज हो गई है। एनडीए की सहयोगी पार्टी तेलुगु देशम पार्टी, भाजपा के उम्मीदवार को समर्थन दे सकती है। इसको लेकर आंध्र प्रदेश के मुख्यमंत्री चंद्रबाबू नायडू दिल्ली में केंद्रीय गृह मंत्री और भाजपा के मुख्य रणनीतिकार अमित शाह से मुलाकात कर सकते हैं।


एजेंसी ► नई दिल्ली

केंद्रीय सड़क परिवहन मंत्री नितिन गडकरी ने हाल ही में एक नया और दिलचस्प प्रस्ताव पेश किया है। उन्होंने कहा है कि वह ऐसा कानून लाने पर विचार कर रहे हैं, जिससे गाड़ियों के तेज और कर्कश हॉर्न की जगह भारतीय संगीत वाद्ययंत्रों की मधुर ध्वनि सुनाई दे। हाल ही में दिल्ली में हुए एक कार्यक्रम में बोलते हुए गडकरी ने बताया कि भविष्य में गाड़ियों के हॉर्न से बांसुरी, तबला, वायलिन और हारमोनियम जैसी सुकून देने वाली आवाजें सुनाई दे सकती हैं।

केंद्रीय सड़क परिवहन मंत्री गडकरी ने दिया प्रस्ताव

जल्द ही हॉर्न की आवाज बांसुरी और तबले जैसी होगी

मंत्री ने कहा कि ऐसा कानून बनाने पर हो रहा विचार



ट्रांसपोर्ट सेक्टर से 40 फीसदी वायु प्रदूषण

गडकरी ने यह भी बताया कि भारत में लगभग 40 प्रतिशत वायु प्रदूषण ट्रांसपोर्ट सेक्टर से आता है। इसी वजह से सरकार वीन मोबिलिटी यानी पर्यावरण के अनुकूल मातायात साधनों को बढ़ावा दे रही है। इसमें बायो-एथल जैसे एथेनॉल और मोथेनॉल से चलने वाली गाड़ियों को बढ़ावा दिया जा रहा है। सरकार ट्रांसपोर्ट विकल्पों पर काम कर रही है।

आवाज के प्रदूषण को कम करने की पहल

गडकरी ने इस पहल के पीछे की वजह भी समझाई। उनका कहना है कि सड़क किनारे होने वाला ध्वनि प्रदूषण कम करना बेहद जरूरी है ताकि लोगों को शहरी माहौल में राहत मिल सके। उन्होंने कहा कि जैसे हम हवा की गुणवत्ता सुधारने की कोशिश करते हैं, वैसे ही अब हमें ध्वनि प्रदूषण को भी गंभीरता से लेना चाहिए। उनका मानना है कि शांत और स्वस्थ माहौल शहरों को रहने लायक बनाएगा।